

അദ്ധ്യയന വർഷാരംഭം - വിദ്യാർത്ഥികളുടെ സുരക്ഷയിലൂന്നി തൃശ്ശൂർ സിറ്റി പോലീസ്



സുരക്ഷിത അദ്ധ്യയന വർഷം - സുരക്ഷാ നടപടികളുമായി തൃശ്ശൂർ സിറ്റി പോലീസ്



വിദ്യാർത്ഥി സുരക്ഷിത സൗഹൃദ അന്തരീക്ഷം സൃഷ്ടിക്കുക എന്ന ലക്ഷ്യത്തോടുകൂടി സ്കൂൾ പുനരാരംഭിക്കുന്നതുമായി ബന്ധപ്പെട്ട് ബഹു. തൃശ്ശൂർ റേഞ്ച് പോലീസ് ഇൻസ്പെക്ടർ ജനറൽ ശ്രീ. എം. ആർ അജിത്കുമാർ IPS-ന്റെ നിർദ്ദേശപ്രകാരം തൃശ്ശൂർ സിറ്റി പോലീസ് കമ്മീഷണർ ശ്രീ. യതീഷ് ചന്ദ്ര. ജി.എച്ച്. IPS-ന്റെ നേതൃത്വത്തിൽ താഴെപ്പറയുന്ന പോലീസ് ക്രമീകരണങ്ങൾ തൃശ്ശൂർ സിറ്റി പോലീസ് പരിധിയിൽ ഏർപ്പെടുത്തിയിട്ടുള്ളതാണ്.

- ❖ സ്കൂൾ വിദ്യാർത്ഥികളുടെ സുരക്ഷ ഉറപ്പാക്കുന്നതിനായി സ്കൂൾ പരിസരങ്ങളിൽ വനിതാ പോലീസ് ഉൾപ്പെടെയുള്ളവരെ വിന്യസിച്ചു പ്രത്യേക സുരക്ഷാ ക്രമീകരണങ്ങൾ ഒരുക്കുന്നതാണ്.
- ❖ വിദ്യാലയ പരിസരങ്ങളിൽ മയക്കുമരുന്നിന്റെയും, ലഹരിയടങ്ങിയ പാനീയങ്ങളുടെയും, മിഠായിയുടെയും വിൽപനയും ഉപഭോഗവും ഇല്ലായ്മ ചെയ്യുന്നതിനായി സ്റ്റേറ്റ് ആൻറി ഗുണ്ടാ സ്ക്വാഡ്, ഷാഡോ പോലീസ്, റഹസ്യാനേഷണ വിഭാഗം എന്നിവയുടെ സേവനം ഉപയോഗപ്പെടുത്തി സ്കൂൾ പരിസരങ്ങളിലും മറ്റും കർശനമായ നിരീക്ഷണം ഏർപ്പെടുത്തുന്നതും നിയമ നടപടികൾ സ്വീകരിക്കുന്നതാണ്.

- ❖ ക്ലാസ്സുകളിൽ കയറാതെ കറങ്ങി നടക്കുന്ന കുട്ടികളെ കണ്ടെത്തി ടി വിവരം മാതാപിതാക്കളെയും, സ്കൂൾ അധികൃതരെയും അറിയിക്കുന്നതിനുള്ള നടപടികൾ സ്വീകരിക്കും.
- ❖ സ്വകാര്യ ബസ്സുകളിൽ വിദ്യാർത്ഥികളെ കയറ്റുന്നതിന് വിമുഖത കാണിക്കുന്ന ബസ്സ് ജീവനക്കാർക്കെതിരെ കർശനമായ നിയമനടപടികൾ സ്വീകരിക്കുന്നതാണ്.
- ❖ വിദ്യാർത്ഥികളുടെ യാത്രാ സുരക്ഷിതത്വം ഉറപ്പു വരുത്തുന്നതിനായി ബസ്സ് സ്റ്റാൻഡുകളിലും, പ്രധാനപ്പെട്ട ബസ്സ് സ്റ്റോപ്പുകളിലും, സ്കൂൾ പരിസരങ്ങളിലും പോലീസ് ഉദ്യാഗസ്ഥൻമാരെ നിയോഗിക്കും. കൂടാതെ പിക് പട്രോളിങ്ങ് സംഘത്തിന്റെ സാന്നിദ്ധ്യവും ഉണ്ടായിരിക്കും.
- ❖ വിദ്യാർത്ഥികൾക്കെതിരെ മോശമായി പെരുമാറുന്ന ജീവനക്കാർക്കെതിരെ എന്തെങ്കിലും പരാതികളുണ്ടെങ്കിൽ തൃശൂർ സിറ്റി പോലീസിന്റെ 7025930100 എന്ന നമ്പറിൽ വാട്ട്സ് ആപ്പ് മുഖേനയും, 100 എന്ന നമ്പറിൽ പോലീസ് കൺട്രോൾ റൂമിനേയും, 1515 എന്ന നമ്പറിൽ പിക് പട്രോൾ സംഘത്തിനേയും വിളിച്ച് വിവരം അറിയിക്കാവുന്നതാണ്.
- ❖ സ്കൂൾ വിദ്യാർത്ഥികളുടെ യാത്രാ സുരക്ഷിതത്വം ഉറപ്പാക്കുന്നതിനായി മോട്ടോർ വാഹന തൊഴിലാളികൾക്ക് ബോധവൽക്കരണ ക്ലാസ്സുകൾ നടത്തിവരുന്നതാണ്.
- ❖ സ്കൂൾ പ്രൊട്ടക്ഷൻ ഗ്രൂപ്പുകളുടെ പ്രവർത്തനം കൂടുതൽ സുഗമമാക്കി വ്യാപിപ്പിക്കുന്നതാണ്.
- ❖ കുട്ടികൾ റോഡ് മുറിച്ചുകടക്കുന്നതിന് സഹായിക്കുന്നതിനായി പോലീസിന്റെ സഹായം ഉണ്ടായിരിക്കും. ഇക്കാര്യത്തിന് സ്റ്റുഡൻറ് പോലീസ് കേഡറ്റുകളുടെ സേവനം ഉപയോഗപ്പെടുത്തും.
- ❖ സ്കൂൾ ബസ്സുകളിലും, വാനുകളിലും ജോലി നോക്കുന്ന ഡ്രൈവർമാർ, ക്ലിനർമാർ, സഹായികൾ എന്നിവർ ക്രിമിനൽ കേസുകളിൽ ഉൾപ്പെട്ടിട്ടില്ലായെന്നും മറ്റു സ്വഭാവദൃഷ്ടിങ്ങൾ ഒന്നും ഇല്ലാത്തവരാണെന്നും ഉറപ്പുവരുത്തുവാൻ സ്കൂൾ അധികൃതരുമായി ബന്ധപ്പെട്ട് നടപടികൾ സ്വീകരിച്ചിട്ടുള്ളതാണ്. ഇക്കാര്യത്തിന് പോലീസ് ക്ലിയറൻസ് സർട്ടിഫിക്കറ്റ് നിർബന്ധമാക്കും.

- ❖ പെൺകുട്ടികളോടും മറ്റുള്ള ലൈംഗികഅതിക്രമങ്ങൾ തടയുന്നതിനായി വാഹനങ്ങളിലും മറ്റും വനിതാപോലീസ് ഉൾപ്പെടെയുള്ളവരെ യൂണിഫോമിലും മഫ് ടി വേഷത്തിലും നിയോഗിക്കുന്നതാണ്.
- ❖ സ്കൂൾ സമയങ്ങളിൽ രാവിലെ 8.00 മണിമുതൽ 10.00 മണി വരെയും ഉച്ചക്ക് 12.30 മണിമുതൽ 1.30 മണിവരെയും ഉച്ചതിരിഞ്ഞ് 3.00 മണിമുതൽ 5.00 മണിവരെയും സ്കൂൾ പരിസരങ്ങളിൽ പോലീസ് പട്രോളിങ്ങ് ശക്തമാക്കും.
- ❖ സ്കൂൾ വാഹനം ഓടിക്കുന്ന ഡ്രൈവർമാരുടെ ലഹരി ഉപയോഗം തടയുന്നതിനായി സർപ്രൈസ് വാഹനപരിശോധന നടത്തി നടപടികൾ സ്വീകരിക്കും.
- ❖ സ്കൂൾ വാഹനത്തിന്റെ ഫിറ്റ്നസ്സ് ഉൾപ്പെടെയുള്ള സുരക്ഷാക്രമീകരണങ്ങൾ ഉറപ്പാക്കുന്നതിനുള്ള നടപടികൾ സ്വീകരിച്ചുവരുന്നതാണ്.
- ❖ അനുവദനീയമായതിൽ കൂടുതൽ വിദ്യാർത്ഥികളെ സ്കൂൾ വാഹനങ്ങളിൽ കയറ്റാൻ അനുവദിക്കുന്നതല്ല.
- ❖ സ്കൂൾ ബസ്സുകളുടെ ഡോറുകൾ അടച്ചിടാവുന്ന തരത്തിലുള്ളവയും, സുരക്ഷിതവുമായിരിക്കണം.
- ❖ സൈബർ സുരക്ഷ, സ്വയംപ്രതിരോധ പരിശീലനം, രക്ഷിതാക്കൾക്കുള്ള നിയമബോധവൽക്കരണം എന്നിവയ്ക്കായി പോലീസ് ഉദ്യോഗസ്ഥരുടേയും Child Friendly പോലീസ് സ്റ്റേഷനുകളുടേയും സഹായം ലഭ്യമാക്കുന്നതാണ്.
- ❖ സ്കൂൾ വിദ്യാർത്ഥികളെ കൊണ്ടുപോകുന്ന ഓട്ടോറിക്ഷ ഉൾപ്പെടെയുള്ള വാഹനങ്ങളിൽ അനുവദനീയമായതിലും കൂടുതൽ കുട്ടികളെ കുത്തിനിറച്ച് കൊണ്ടുവരുന്ന പ്രവണത മുൻകാലങ്ങളിൽ കണ്ടുവന്നിട്ടുള്ളതാണ്. ഇത് തടയുന്നതിനായി കർശന പരിശോധന നടത്തുന്നതും, നിയമവിരുദ്ധമായ രീതിയിൽ പ്രവർത്തിക്കുന്ന വാഹനങ്ങൾക്കെതിരെ നിയമ നടപടി സ്വീകരിക്കുന്നതുമാണ്.
- ❖ സ്കൂളുകളുടെയും, കോളേജുകളുടെയും സമീപം പാർക്ക് ചെയ്ത് സർവ്വീസ് നടത്തുന്ന ഓട്ടോറിക്ഷക്കാരുൾപ്പെടെയുള്ളവരുടെ വിവരം രഹസ്യാനുബോധന വിഭാഗം മുഖാന്തിരം ശേഖരിച്ചിട്ടുള്ളതാണ്. ഇവരുടെ ഭാഗത്തുനിന്നുള്ള പ്രവർത്തികളെ നിരീക്ഷിച്ചു വരുന്നുണ്ട്.

- ❖ അമിതവേഗതയിലും, അശ്രദ്ധമായും, ലഹരി ഉപയോഗിച്ചും സ്കൂൾ വാഹനം ഓടിക്കുന്ന ഡ്രൈവർമാർക്കെതിരെ കർശന നിയമനടപടികൾ സ്വീകരിക്കും.
- ❖ വിദ്യാർത്ഥികളുടെ യാത്രയ്ക്കായി സ്കൂൾ സ്ഥാപനങ്ങളുടെ ഉടമസ്ഥതയിൽ ബസ്സുകളും, വാനുകളും ഏർപ്പെടുത്തി വരുന്നുണ്ട്. അത്തരം എല്ലാ ബസ്സുകളിലും, വാനുകളിലും പതിക്കുന്നതിനായി 'പോലീസ് ഐഡന്റിഫിക്കേഷൻ നമ്പർ' രേഖപ്പെടുത്തിയ പ്രത്യേക സ്റ്റിക്കറുകൾ തയ്യാറാക്കി പോലീസ് സ്റ്റേഷനുകൾ മുഖാന്തിരം നൽകിയിട്ടുള്ളതാണ്.
- ❖ പോലീസ് ഐഡന്റിഫിക്കേഷൻ നമ്പർ പതിക്കാത്ത സ്കൂൾ വാഹനങ്ങളിൽ വിദ്യാർത്ഥികളെ കയറ്റിക്കൊണ്ടുപോകുവാൻ അനുവദിക്കുന്നതല്ല.
- ❖ സ്കൂൾ സ്ഥാപനങ്ങളുടെ വാഹനങ്ങളില്ലാതെ രക്ഷിതാക്കളുടെ താല്പര്യപ്രകാരം വിദ്യാർത്ഥികളെ കൊണ്ടുപോകുന്നതിന് മിനിബസ്സ്, വാനുകൾ, ലൈറ്റ് വെഹിക്കിൾസ്, ഓട്ടോറിക്ഷകൾ എന്നിവ ഉപയോഗിക്കുന്നുണ്ട്. അത്തരം വാഹനങ്ങൾ പോലീസ് സ്റ്റേഷനുകളിൽ രജിസ്റ്റർ ചെയ്യേണ്ടതാണ്. അല്ലാത്ത വാഹനങ്ങൾ സ്കൂൾ സർവ്വീസ് നടത്തുവാൻ അനുവദിക്കുന്നതല്ല.

Sd/-

യതീഷ് ചന്ദ്ര ജി.എച്ച്. IPS,
ജില്ലാ പോലീസ് മേധാവി,
തൃശൂർ സിറ്റി